

वार्षिक योजना सन २०१८-१९ मधील राज्यस्तरीय योजनेंतर्गत “राष्ट्रीय बांबू अभियान” (केंद्र पुरस्कृत योजना) या योजनेंतर्गत केंद्र शासनाकडून मंजूर करण्यात आलेल्या राज्य वार्षिक कृती आराखड्यास अनुसरून निधी वितरित करण्याबाबत.

महाराष्ट्र शासन
महसूल व वन विभाग
शासन निर्णय क्र. बांबूसा-२०१९/प्र.क्र.२५/फ-९
मंत्रालय, मुंबई-४०० ०३२
दिनांक- १६ मार्च, २०१९

वाचा:-

१. केंद्र शासनाचे कृषि व शेतकरी कल्याण मंत्रालयाचे आदेश क्रमांक F No.४४-३३/२०१८-NBM, दिनांक- २४.०७.२०१८
२. शासन निर्णय, महसूल व वन विभाग क्रमांक बांबूसा-२०१७/प्र.क्र.६८/फ-९, दि.२४.०८.२०१८
३. केंद्र शासनाचे कृषि व शेतकरी कल्याण मंत्रालयाचे आदेश क्रमांक F No.४४-३३/२०१८-NBM, दिनांक- ०४.१०.२०१८
४. वित्त विभाग, शासन परिपत्रक क्र.अर्थसं-२०१८/प्र.क्र.६९/अर्थ-३, दिनांक ०२ एप्रिल, २०१८
५. वित्त विभाग, शासन परिपत्रक क्र.अर्थसं-२०१८/प्र.क्र.६९/अर्थ-३, दिनांक २५ जानेवारी, २०१९
६. वित्त विभाग, शासन परिपत्रक क्र.संकीर्ण-२०१९/प्र.क्र.१/२०१९/कोषा प्रशा-५, दि. ३१.०१.२०१९
७. प्रधान मुख्य वनसंरक्षक (अर्थसंकल्प, नियोजन व विकास), महाराष्ट्र राज्य, नागपूर यांचे पत्र क्र.कक्ष-१/पी/यो/नबाप्र/प्र.क्र.१२५/१८८५/२०१८-१९, दिनांक २२.०१.२०१९
८. वित्त विभाग, शासन परिपत्रक क्र.अर्थसं-२०१९/प्र.क्र.४२/अर्थ-३, दिनांक ०८ मार्च, २०१९
९. महसूल व वन विभाग पत्र क्र.बीयूडी-२०१९/२४०६/प्र.क्र.१९/ब-१, दिनांक ११ मार्च, २०१९

प्रस्तावना:-

राष्ट्रीय बांबू अभियानाच्या कार्यकारी समितीने सन २०१८-१९ करिता महाराष्ट्राकरिता रु.३३१२.७५ लक्षाचा वार्षिक कृती आराखडा मंजूर केला आहे. त्यामध्ये ६० टक्के केंद्र हिस्सा म्हणून रु.१९८७.६५ लक्ष आणि ४० टक्के राज्य हिस्सा म्हणून रु.१३१८.७९ लक्ष असे एकूण रु.३३०६.४४ लक्ष मंजूर केले आहे. सर्वसाधारण घटक, अनुसूचित जाती उपयोजना आणि जनजाती क्षेत्र उपयोजना यासाठी स्वतंत्रपणे केंद्र हिश्यापैकी प्रथम हप्ताचा रु.११९२.५९ लक्ष निधी केंद्र शासनाने संदर्भ क्र.३ येथील आदेशान्वये मुक्त केलेला आहे. परंतु राष्ट्रीय बांबू अभियान या केंद्र पुरस्कृत योजने अंतर्गत अनुसूचित जाती उपयोजना मध्ये केंद्र हिस्सा व राज्य हिस्सा यासाठी स्वतंत्रपणे लेखाशिर्ष उपलब्ध नाही. सदर योजनेसाठी नवीन लेखाशिर्ष प्राप्त करून घेण्याची कार्यवाही सुरु आहे. तथापि, त्यास काही कालावधी लागण्याची शक्यता आहे. राष्ट्रीय बांबू अभियान (केंद्र पुरस्कृत योजना) या

योजनेअंतर्गत केंद्र हिस्सा ६० % अंतर्गत (२४०६ ८६३१) हे लेखाशिर्ष तर त्यास अनुरूप राज्य हिस्सा ४०% अंतर्गत (२४०६ A००४) या लेखाशिर्षाचा वापर करण्यात येत आहे.

राष्ट्रीय बांबू अभियानाची सन २०१८-१९ मध्ये अंमलबजावणी करणे आवश्यक आहे. त्याअनुषंगाने सन २०१८-१९ या आर्थिक वर्षाकरिता राष्ट्रीय बांबू अभियान (केंद्र पुरस्कृत योजना) या योजनेअंतर्गत केंद्र शासनाने संदर्भ क्र.३ च्या पत्रान्वये सर्वसाधारण घटकासाठी केंद्र हिस्सा रु.९६४.८० लक्ष इतका निधी वितरित केलेला आहे. त्याअनुषंगाने राज्य हिस्सा अंतर्गत रु.६४३.२० असे एकूण रु.१६०८.०० लक्ष निधी वितरित करावयाचा आहे.

सन २०१८-१९ राष्ट्रीय बांबू अभियान (केंद्र पुरस्कृत योजना) (२४०६ ८६३१) या योजनेअंतर्गत सर्वसाधारण घटकाकरीता केंद्र हिस्सा ६०% रु.९६४.८० लक्ष तर त्यास अनुरूप राष्ट्रीय बांबू अभियान (केंद्र पुरस्कृत योजना) (२४०६ A००४) या योजनेंतर्गत सर्वसाधारण घटकासाठी राज्य हिस्सा ४०% रु.६४३.२० लक्ष असे एकूण रु.१६०८.०० लक्ष इतका नियतव्यय संदर्भ क्र.९ अन्वये आठमाही सुधारित अंदाज सन २०१८-१९ पत्रकानुसार मंजूर व अर्थसंकल्पित आहे.

वित्त विभागाने संदर्भ क्र.४ दिनांक ०८.०३.२०१९ च्या परिपत्रकान्वये सन २०१८-१९ करिता निधी वितरीत / पुर्नविनियोजन प्रस्तावाच्या अनुषंगाने निधीचे वितरण करण्यात यावे असे आदेश आहेत. सदर निधी वितरीत करताना दिनांक २.४.२०१८ च्या परिशिष्टातील अटीची पूर्तता व दिनांक २५.१.२०१९ मधील सूचनाचे पालन करण्याचे कळविलेले आहे.

उक्त योजनेच्या मार्गदर्शक तत्वानुसार व त्यानुसार निश्चित केलेल्या वित्तीय आकृतीबंधानुसार शासनास प्राप्त झालेला केंद्र हिश्याचा प्रथम हप्त्याचा निधी व्यवस्थापकीय संचालक, महाराष्ट्र बांबू विकास मंडळ, नागपूर यांना वितरीत करण्याची बाब राज्य शासनाच्या विचाराधीन होती.

शासन निर्णय:-

केंद्र शासनाचे कृषि व शेतकरी कल्याण मंत्रालयाचे संदर्भ क्र. ३ चे आदेश, प्रधान मुख्य वनसंरक्षक (अर्थसंकल्प, नियोजन व विकास), महाराष्ट्र राज्य, नागपूर यांनी संदर्भ क्र.७ वरील शासनास सादर केलेला प्रस्ताव तसेच वित्त विभागाच्या दिनांक ०८.०३.२०१९ रोजीच्या परिपत्रकान्वये दिलेल्या सूचना विचारात घेता राष्ट्रीय बांबू अभियानाची सन २०१८-१९ मध्ये अंमलबजावणी करिता केंद्र शासनाने सर्वसाधारण घटकासाठी राष्ट्रीय बांबू अभियान (केंद्र पुरस्कृत योजना) (२४०६ ८६३१) या योजनेअंतर्गत केंद्र हिस्सा ६०% रु.९६४.८० लक्ष तर त्यास अनुरूप राष्ट्रीय बांबू अभियान (केंद्र पुरस्कृत योजना) (२४०६ A००४) या योजनेंतर्गत राज्य हिस्सा ४०% रु.६४३.२० लक्ष असे एकूण रु.१६०८.०० लक्ष इतका निधी खालील अटीच्या अधीन राहून वितरीत करण्यास शासनाची मान्यता प्रदान करण्यात येत आहे.

१. वितरीत केलेला निधी केंद्र शासनाने संदर्भीय पत्रान्वये मान्यता दिलेल्या तपशिलवार कार्यबाबीवर व सदर कामांना सक्षम प्राधिकाऱ्याची प्रशासकीय व तांत्रिक मान्यता असल्याखेरीज रक्कम टाकण्यात येऊ नये.
२. वितरित केलेला निधी केंद्र शासनाने दिलेल्या मान्यतेनुसार योजनेस विहीत केलेल्या मर्यादेत, प्रचलित नियमांच्या अधीन राहून, प्रचलित धोरण व वित्त विभागाने वेळोवेळी विहीत केलेल्या मार्गदर्शक तत्त्वानुसार तसेच प्रस्तावात नमूद केलेल्या कार्यबाबींच्या अनुषंगाने खर्च करण्यात यावा.
३. उपरोक्त खर्च विहीत कार्यपद्धतीनुसार तसेच अर्थसंकल्प वितरण प्रणालीवर उपलब्ध मासिक निधी प्रवाहानुसार खर्च करण्यात यावा. यामध्ये कोणतीही वित्तीय अनियमितता होणार नाही याची दक्षता घेण्यात यावी. सदरहू रक्कम खर्ची पडल्यानंतर त्याचे उपयोगिता प्रमाणपत्र शासनास सादर करावे.
४. सदरहू कामे करतांना वन (संवर्धन) कायदा १९८० मधील तरतुदींचा भंग होणार नाही याची दक्षता घ्यावी.
५. सदरच्या खर्चाच्या अनुषंगाने आवश्यक असलेले लेखे व्यवस्थित/अचूक ठेवण्याबाबत दक्षता घ्यावी.
६. प्रस्तावित कामांमध्ये निसर्गपूरक असलेले साहित्याचा जास्तीत जास्त वापर करावा.
७. शासन निर्णय दिनांक ०१ डिसेंबर, २०१६ नियम पुस्तिकेत नमूद केल्यानुसार तसेच उद्योग उर्जा व कामगार विभाग, शासन निर्णय दिनांक २४ ऑगस्ट, २०१७ मध्ये नमूद गव्हर्नमेंट ई-मार्केटप्लेस (GeM) पोर्टलची कार्यपद्धती नुसार निविदा प्रक्रियेत ई-निविदा प्रणालीचा वापर करावा.
८. सदर मंजूर कामांमध्ये द्विरुक्ती होणार नाही आणि मंजूर कामांव्यतिरिक्त कोणत्याही नवीन बाबीवर/नवीन क्षेत्रावर/नवीन कामांवर खर्च करण्यात येणार नाही तसेच कामात कुठलीही अनियमितता होणार नाही याची दक्षता घ्यावी.
९. सदर खर्च वित्त विभागाच्या दिनांक ०२.०४.२०१८, २५.०१.२०१९, ३१.०१.२०१९ व ०८.०३.२०१९ च्या परिपत्रकातील व त्यासोबतच्या परिशिष्टामध्ये नमूद केलेल्या अटीची पूर्तता होईल, याची दक्षता घेण्यात यावी.
१०. शासन परिपत्रक क्र.वनबां-२०१९/प्र.क्र.२४/फ-९, दिनांक ३०.०१.२०१९ अन्वये वनविभागाकडून करण्यात येणाऱ्या कामाकरिता ई-निविदा प्रणालीचा वापर करणेबाबत दिलेल्या निर्देशाचे काटेकोरपणे पालन करण्यात यावे.
११. सदर मंजूरीस शासन निर्णय क्रमांक एमएससी-२०१९/प्र.क्र.१७८/फ-५, दिनांक ३०.९.२०१९ च्या परिशिष्टात नमूद केलेल्या अटी व शर्ती बंधनकारक असतील.
१२. वितरित केलेला निधी मंडळे / महामंडळे यांच्या वा इतर बँक खात्यात, स्वयंप्रपंची लेख्यामध्ये अथवा सार्वजनिक बांधकाम विभागाकडील ठेव अंशदान निधी मध्ये काढून ठेवता येणार नाही.

उपरोक्त केंद्र हिश्याचा खर्च मागणी क्रमांक-सी-७, प्रधान शिर्ष २४०६, वनीकरण व वन्यजीव, १०२ सामाजिक व क्षेत्रीय वनीकरण, (११) सामाजिक व क्षेत्रीय वनीकरण (केंद्र पुरस्कृत योजना), (११)(२१) राष्ट्रीय बांबू अभियान (६० टक्के केंद्र पुरस्कृत योजना) (२४०६-८६३१) या लेखा शिर्षाखाली सन २०१८-१९ या आर्थिक वर्षात उपलब्ध असलेल्या अनुदानातून भागविण्यात यावा.

उपरोक्त राज्य हिश्याचा खर्च मागणी क्रमांक-सी-७, प्रधान शिर्ष २४०६, वनीकरण व वन्यजीव, १०२ सामाजिक व क्षेत्रीय वनीकरण, (११) सामाजिक व क्षेत्रीय वनीकरण (केंद्र पुरस्कृत योजना), (११)(२२) राष्ट्रीय बांबू अभियान (४० टक्के राज्य हिस्सा) (२४०६-A००४) या लेखा शिर्षाखाली सन २०१८-१९ या आर्थिक वर्षात उपलब्ध असलेल्या अनुदानातून भागविण्यात यावा.

सदर शासन निर्णय वित्त विभागाच्या सहमतीने त्यांचा अनौपचारिक संदर्भ क्र.४२६/व्यय-१०, दिनांक १८.०२.२०१९ अन्वये व वित्त विभागाच्या दिनांक ०८.०३.२०१९ च्या परिपत्रकान्वये तसेच वित्त विभागाच्या शासन निर्णय क्र.विअप्र/२०१३/प्र.क्र.३०/२०१३/विनिमय, भाग-२, दिनांक १७.४.२०१५ अन्वये विभागास प्रदान करण्यात आलेल्या अधिकारास अनुसरून निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१९०३१८११४३४८७११९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांचे आदेशानुसार व नावाने,

(वि. वा. पाटील)
कार्यासन अधिकारी
महसूल व वन विभाग

प्रत :-

१. प्रधान मुख्य वनसंरक्षक (वनबल प्रमुख), महाराष्ट्र राज्य, नागपूर
२. प्रधान मुख्य वनसंरक्षक (अर्थसंकल्प, नियोजन व विकास), महाराष्ट्र राज्य, नागपूर
३. व्यवस्थापकीय संचालक, महाराष्ट्र बांबू विकास मंडळ, नागपूर
४. महालेखापाल-१/२ (लेखा परिक्षा/लेखा व अनुज्ञेयता) महाराष्ट्र राज्य, मुंबई/नागपूर.
५. सार्वजनिक बांधकाम विभाग (इमारत-१), मंत्रालय, मुंबई-३२.
६. वित्त विभाग, व्यय-१० कार्यासन, मंत्रालय, मुंबई-३२.
७. नियोजन विभाग (का-१४७५), मंत्रालय, मुंबई-३२.
८. फ-२/ब-१ कार्यासन, महसूल व वन विभाग, मंत्रालय, मुंबई-३२
९. कार्यासन फ-९, महसूल व वन विभाग, मंत्रालय, मुंबई-३२.(निवडनस्ती)